

eul_wid: omy-ad

Σωρανὸς ὁ Ἐφέσιος · Soranus of Ephesus

On Bandages

Περὶ Ἐπιδέσμων

Period: Ῥωμαϊκὴ Roman
Dialect: Κοινὴ τεχνικὴ Technical Koine
Domain: Ἱατρικὴ Medicine
Format: Πραγματεία Treatise

ΣΩΡΑΝΟΥ ΠΕΡΙ ΕΠΙΔΕΣΜΩΝ Θέντες τὴν ἀρχὴν κατὰ μεσοφρύου ὥστε ἀποκρέμασθαι ἄγομεν <τὴν> ἐπείλησιν εὐθεΐαν κατὰ βρέγματος ἄχρι ἰνίου, ἐγκύκλιον δὲ κατὰ μετώπου.

- ¹ εἴτα διπλώσαντες ἐπὶ μεσοφρύου εὐθεΐαν κατὰ βρέγματος ἐπὶ ἰνίον προκαταλαμβάνομεν, ἵνα ἀρμόσῃ ἐφ' ὧν τὸ βρέγμα ἐπιδῆσαι θέλομεν. διάκρισις. Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν εὐθεΐαν κατὰ βρέγματος ἐπὶ μεσόφρυν, <εἴτ'> ἀναδιπλώσαντες λοξὴν κατὰ βρέγματος ἐπὶ ἰνίον ὑπάγομεν κατὰ τὴν ἀρχήν.
- ² πάλιν λοξὴν κατὰ βρέγματος ἐπὶ μεσόφρυν ὑπάγοντες τῇ ἀναδιπλώσει ἄγομεν κατὰ τὰς πρώτας, ἄχρι οὗ ὅλον σκεπασθῇ τὸ κεφάλιον, εἴτ' ἐγκύκλιον μετωπιαίαν, ἵνα ἀρμόσῃ ἐφ' ὧν ὅλην τὴν κεφαλὴν ἐπιδῆσαι θέλομεν. πιλίον. Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν εὐθεΐαν κατὰ βρέγματος ἐπὶ μεσόφρυν, εἴτα ἀναδιπλώσαντες παρ' ἓν μέρος τῆς πρώτης ἐπὶ ἰνίον, εἴτα παρὰ τὸ ἕτερον ἐπὶ μέτωπον τοῦτο ποιοῦντες, ἄχρι οὗ σκεπασθῇ ὅλον τὸ κεφάλιον, ἐγκύκλιόν τε κατὰ μετώπου καταλαμβάνομενοι τὰς ἀναδιπλώσεις, ἵνα ἀρμόσῃ ἐφ' ὧν τὸ σκαφίον σκέπῃς δεῖται.
- ³ σκαφίον. Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν ἐγκύκλιον μὲν κατὰ τοῦ μετώπου, ἐπικάρσιον δὲ κατὰ τοῦ βρέγματος ἢ ὑπὸ λοβοῦς ὠτὸς ἢ ἐπὶ τὸ οὖς καὶ παρὰ τὰς ἐτέρας λεγομένας μετωπιαίας ἄνω νέμομεν καὶ <παρὰ> τὰς ἐπικαρσίους κάτω, ἄχρι οὗ ἐπιπληρωθῇ ὁ μέσος τόπος, ἵνα ἀρμόσῃ ἐφ' ὧν τὸ μέτωπον ἐπιδῆσαι θέλομεν.
- ⁴ μίτρα. Θέντες τὴν ἀρχὴν ἐπὶ μεσόφρυν ἄγομεν τὴν ἐπείλησιν εὐθεΐαν μὲν κατὰ βρέγματος ἐπὶ ἰνίον λοξὴν τε ἐπὶ κροτάφον, εἴτα ἀναδιπλώσαντες ἐπὶ ἰνίον τὸν αὐτὸν τρόπον ἐγκυκλίῳ μετωπιαίᾳ τὰς ἀγκύλας καταλαμβάνομεν, ἵνα ἀρμόσῃ ἐφ' ὧν εὐπρεπῶς σὺν βρέγματι καὶ τὴν κεφαλὴν ἐπιδῆσαι θέλομεν.
- ⁵ θαίς. Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν λοξὴν κατὰ βρέγματος καὶ κροτάφου ὑπὸ λοβὸν ὠτὸς ἐπὶ ἰνίον, εἴτα λοξὴν κατὰ τοῦ ἑτέρου κροτάφου καὶ τοῦ βρέγματος ὑπὸ τὸν ἕτερον λοβὸν ἐπὶ ἰνίον, ἐγκύκλιον δὲ κατὰ μετώπου, ἵνα ἀρμόσῃ ἐφ' ὧν σὺν τῷ βρέγματι τοὺς κροτάφους καὶ τὸ μέτωπον ἐπιδῆσαι θέλομεν.

6

ἡμίρομβος . Θέντες κατὰ μεσόφρυνον τὸν χιεστὸν βρόχον κατὰ τῶν κροτάφων τὸν διάγκυλον ἐπιπλέκομεν τὴν προπαραδεδομένην ἡμίρομβον ἢ λαγὼν δίχα ὥτων ἐπίδεσιν, ἵνα ἀρμόση ἐφ' ὧν κατασχεῖν κεφαλὴν θέλομεν χειριζομένων.

- ⁷ λαγὼς σὺν ὥτοις . Θέντες τὴν ἀρχὴν τοῦ ἐπιδέσμου ἐπὶ μεσόφρυνον ὥστε ἀποκρέμασθαι ἀνάγομεν τὴν ἐπείλησιν εὐθεῖαν κατὰ βρέγματος ἐπὶ ἰνίον· εἴτα ἐπιπλέξαντες τὸν ἡμίρομβον πρὸ τῆς μετωπιαίας τὴν ἀποκρεμαμένην τρις κατὰ μεσόφρυνον ἀναδιπλοῦμεν, ὥστε τιάρας βασιλείου σῶζειν ἐμφέρειαν, ἵνα ἀρμόση ἐφ' ὧν εὐπρεπείας ἢ βασιλικῆς, ὡς φασιν οἱ ἀρχαῖοι, χρῆζομεν σημασίας.
- ⁸ βασιλίσκος . Θέντες τὴν ἀρχὴν παρ' ἰνίον ἄγομεν τὴν ἐπείλησιν λοξὴν μὲν κατὰ βρέγματος καὶ ὀφθαλμοῦ ὑπὸ λοβὸν ὥτὸς ἄχρι ἰνίου, ἐγκύκλιον δὲ κατὰ μετώπου.
- ⁹ δυνατὸν δέ ἐστι <καὶ> κάτωθεν ἄνω νεμόμενον ἢ ἀπὸ δύο ἀρχῶν ἐπιδέοντα διάφορον ὠφέλειαν παρασχέσθαι. μονομερὲς ὁμμάτωσις . Θέντες τὴν ἀρχὴν παρ' ἰνίον ἄγομεν τὴν ἐπείλησιν λοξὴν μὲν κατὰ βρέγματος καὶ ὀφθαλμοῦ ὑπὸ λοβὸν ὥτὸς ἄχρι ἰνίου, πάλιν τε λοξὴν κατὰ βρέγματος καὶ τοῦ ἐτέρου ὀφθαλμοῦ ὑπὸ λοβὸν ὥτὸς μέχρι ἰνίου, ἐγκύκλιον δὲ κατὰ μετώπου.
- ¹⁰ δυνατὸν δέ ἐστιν καὶ κάτωθεν ἄνω νεμόμενον καὶ ἀπὸ δύο ἀρχῶν ἐπιδεῖν, ἐὰν ἐπιτρέπη ἢ διάθεσις. διμερὲς ὁμμάτωσις . Θέντες τὴν ἀρχὴν κατὰ τοῦ ὕψωματος τῆς ῥινόος, ὥστε ἀποκρέμασθαι, ἄγομεν τὴν ἐπείλησιν εὐθεῖαν κατὰ βρέγματος ἐπὶ ἰνίον, ἐγκύκλιον δὲ ἐπὶ λοβοὺς ὥτων κατὰ σφαιρίον ἄχρι ἰνίου· εἴτα ἀναδιπλώσαντες τὴν ἀποκρεμαμένην κατὰ βρέγματος εὐθεῖαν ἄχρι ἰνίου καταλαμβάνομεθα, ἵνα ἀρμόση ἐφ' ὧν τὸ ὕψωμα τῆς ῥινόος ἐπιδέσεως χρῆζει.
- ¹¹ ῥίον . Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν λοξὴν κατὰ βρέγματος καὶ μεσοφρύου ὑπὸ μυζωτῆρας ἀντίαν τε τῇ πρώτῃ λοξὴν κατὰ μεσοφρύου καὶ βρέγματος ἐπὶ ἰνίον· εἴτ' ἐγκύκλιον κατὰ σφαιρίου καὶ μετώπου, ἵνα ἀρμόση ἐφ' ὧν σὺν τοῖς μυζωτῆρσιν καὶ τὸ μεσόφρυνον ἐπιδῆσαι θέλομεν.
- ¹² ἰέραξ ἢ αἰτός . Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν λοξὴν κατὰ βρέγματος καὶ μήλου ὑπὸ μυζωτῆρας ἀντίαν τε λοξὴν κατὰ τοῦ ἐτέρου μήλου καὶ βρέγματος ἄχρι ἰνίου, εἴτα ἐγκύκλιον κατὰ σφαιρίου, ἵνα ἀρμόση ἐφ' ὧν τοὺς μυζωτῆρας θέλομεν ἐπιδῆσαι.
- ¹³ ἡμίρομβος ἐπὶ ῥινόος . Θέντες τὴν ἀρχὴν ἐπὶ ἰνίον ἄγομεν τὴν ἐπείλησιν λοξὴν μὲν κατὰ βρέγματος, εὐθεῖαν δὲ κατὰ παρειᾶς, σιμὴν δὲ κατὰ γενείου ἄχρι ἰνίου, ἐγκύκλιον δὲ κατὰ μετώπου.
- ¹⁴ ὁμοίως δὲ καὶ ταύτην κάτωθεν ἔστιν ἄνω νεμόμενον καὶ ἀπὸ δύο ἀρχῶν ἐπιδεῖν, ἵνα ἀρμόση ἐφ' ὧν παρ' ἑνὸς μέρος γένυν ἢ παρειὰν ἀπὸ μέρους ἐπιδῆσαι θέλομεν. μονομερὲς φορβερά . Θέντες τὴν ἀρχὴν παρ' ἰνίον ἄγομεν τὴν ἐπείλησιν λοξὴν κατὰ βρέγματος, εὐθεῖαν δὲ κατὰ παρειᾶς, σιμὴν δὲ κατ' ἀνθρεῶνος ἄχρι ἰνίου· εἴτα λοξὴν μὲν κατὰ βρέγματος, εὐθεῖαν δὲ κατὰ τῆς ἐτέρας παρειᾶς, σιμὴν δὲ κατ' ἀνθρεῶνος ἄχρι τοῦ ἰνίου, ἐγκύκλιον δὲ κατὰ γενείου καὶ μετώπου.
- ¹⁵ δυνατὸν δέ ἐστιν καὶ κάτωθεν ἄνω νεμόμενον καὶ ἀπὸ δύο ἀρχῶν καὶ τήνδε ἐπιδεῖν, ἵνα ἀρμόση ἐφ' ὧν ἐξιῶσαι θέλομεν τὴν γένυν ἢ ἀμφοτέρας τὰς παρειὰς ἐπιδῆσαι θέλομεν. διμερὲς φορβερά . Θέντες τὴν ἀρχὴν ἐπὶ ἰνίου ἄγομεν τὴν ἐπείλησιν λοξὴν κατὰ βρέγματος, εὐθεῖαν δὲ κατ' ὀφθαλμοῦ, εἴτα γενειάδα ἐγκύκλιον <κατ'> ἀνθρεῶνος ἄχρι ἰνίου κυκλοτερῆ τε κατὰ μετώπου.
- ¹⁶ δυνατὸν δέ ἐστιν καὶ κάτωθεν ἄνω νεμόμενον καὶ ἀπὸ δύο ἀρχῶν ἐπιδεῖν ὁμοίως μὲν τῷ εἶδει, διαφόρως δὲ τὴν ἐπαγγελίαν. μονομερὲς ὀφθαλμός . Θέντες τὴν ἀρχὴν ἐπὶ ἰνίου ἄγομεν τὴν

ἐπέιλησιν λοξὴν κατὰ βρέγματος καὶ μεσοφρύου ὑπὸ λοβὸν ὠτὸς ἄχρι ἰνίου, εἴθ' ὑπὸ λοβὸν τοῦ ἐτέρου ὠτὸς λοξὴν [μὲν] κατὰ βρέγματος καὶ μεσοφρύου ἐπὶ ἰνίον, ἵνα ἀρμόσῃ ἐφ' ὧν τὸ μεσόφρυον καὶ τὰ μῆλα ἐπιδῆσαι θέλομεν.

- 17 χάρα ξ . Ἐπιδήσαντες τὸν χάρακα, ὡς προεῖρηται, ἐκ περισσοῦ δίδομεν ἐγκύκλιον περίβλησιν κατὰ γενείου καὶ μετώπου, ἵνα ἀρμόσῃ ἐπὶ τῶν κατὰ τὸν αὐτὸν καιρὸν πασχόντων μεσόφρυον γένειόν τε καὶ μέτωπον.
- 18 φάλαρ α . Ἐπιδήσαντες τὸν χάρακα ἐκ περισσοῦ δίδομεν κυκλοτερῇ περίβλησιν ἐπὶ τοῦ ἄνω χεῖλους ὑπὸ λοβοὺς ὠτων, ἐγκύκλιον δὲ τὴν γενειάδα ἄγοντες ἐπὶ ἰνίον, ἵνα ἀρμόσῃ ἐφ' ὧν τὸ μεσόφρυον καὶ μῆλα καὶ τὰ χεῖλη καὶ τὸ γένειον ἐπιδῆσαι θέλομεν.
- 19 συμμιγὴ ς . Ἐπιδήσαντες τὰ φάλαρα ἐκ περισσοῦ ἐπιπλέκομεν τὴν εἰρημένην φορβεάν, ὥστε ἐν μὲν τῷ προσώπῳ ὁρᾶσθαι τὰ φάλαρα, ἐν δὲ τῷ βρέγματι τὸν ρόμβον, ἵνα ἀρμόσῃ ἐφ' ὧν σὺν τοῖς προειρημένοις παρειαί τε καὶ βρέγμα ἀνατρηθὲν ἐπιδέσεως χρήξει.
- 20 ρόμβος φάλαρ α . Θέντες τὴν ἀρχὴν ἐπὶ ἰνίου ἄγομεν τὴν ἐπέιλησιν λοξὴν κατὰ βρέγματος, εὐθεῖαν δὲ κατ' ὀφθαλμοῦ, σιμὴν δὲ κατὰ γενείου ἄχρι ἰνίου· εἴτα λοξὴν μὲν κατὰ βρέγματος, εὐθεῖαν δὲ κατὰ τοῦ ἐτέρου ὀφθαλμοῦ, σιμὴν δὲ κατὰ γενείου, ἐγκύκλιον δὲ κατὰ μετώπου.
- 21 δυνατὸν δὲ καὶ ταύτην κάτωθεν ἄνω νεμόμενον ἐπιδῆσαι καὶ ἀπὸ δύο ἀρχῶν ἐνεργοῦντα. διμερὴς ὀφθαλμοῦ ς . Ἐπιδήσαντες τὴν ἡμίρομβον ὥστε τὸ χίεσμα κατὰ μετώπου ταγῆναι ἐπιπλέκομεν τὸν τε χάρακα καὶ τὴν διμερῆ φορβεάν δίχα γενειάδος καὶ μετωπιαίας, ἵνα ἀρμόσῃ ἐφ' ὧν πολυμερῶς καὶ κεφαλὴν πάσχουσιν ἐπιδῆσαι θέλομεν.
- 22 πλή ξ . Θέντες τὴν ἀρχὴν παρ' ἰνίου ἄγομεν τὴν ἐπέιλησιν λοξὴν κατὰ βρέγματος ἄχρι μήλου, εἴτα διπλώσαντες ὑπὸ λοβὸν ὠτὸς ἐπὶ τὸ ἕτερον μῆλον.
- 23 εἴτα διπλώσαντες λοξὴν κατὰ βρέγματος ἄχρι ἰνίου ἄγοντες ἐπιπλέκομεν τὴν διμερῆ φορβεάν, ἵνα ἀρμόσῃ ἐφ' ὧν ἰατρικῆς ἐπιδέσεώς τις χρήξει. πολύρομβος ς . Θέντες τὴν ἀρχὴν ὑπ' ἀνθερεῶνα ἄγομεν τὴν ἐπέιλησιν εὐθεῖαν κατὰ μυκτῆρος καὶ βρέγματος ἐπὶ ἰνίον, εἴτ' ἐγκύκλιον ὑπὸ λοβοὺς ὠτων.
- 24 καὶ σιμὴν κατὰ τοῦ ὑψώματος τῆς ῥινὸς ἀγαγόντες ἐπιπλέκοντες τὴν διμερῆ φορβεάν καὶ παρ' αὐτὰς νεμόμεθα ἄχρι τοῦ σκεπασθῆναι ὅλην τὴν κεφαλὴν δίχα τῶν ὀφθαλμῶν. ἐπὶ πᾶσιν δὲ τρεῖς ἀναδιπλώσεις ἐπαλλήλους διαδίδομεν κατὰ βρέγματος εὐθείας μέχρι μεσοφρύου, ἃς ὁμοειδῶς οὕτω ρυθμίζομεν, ἵνα ἀρμόσῃ ἐφ' ὧν καὶ ἡ πλήξ. περικεφαλαί α . Ἐπισχίσαντες τὴν ταινίαν ἐξ ἀμφοτέρων τῶν μερῶν, ὥστε τὸν μέσον συνεχῇ ἀπολείπεσθαι τόπον, τάξαντες τὴν μεσότητα κατὰ παρειᾶς ἄγομεν τῶν ἀρχῶν τὰς μὲν ὀπισθίους ἐπὶ κορυφὴν, τὰς δὲ ἐμπροσθίους ἐπὶ βρέγμα καὶ ταύτας προσκαταλαμβάνόμενοι πρὸς ἀλλήλας ἀποδεσμεύομεν, ἵνα ἀρμόσῃ ἐφ' ὧν ἀνθερεῶνα ἐπιδῆσαι θέλομεν.
- 25 παρειὰ ς . Ἐπισχίσαντες τὴν ταινίαν ἐξ ἀμφοτέρων τῶν μερῶν, ὥστε τὸν μέσον συνεχῇ ἀπολείπεσθαι τόπον, τούτων τάξαντες τὴν μεσότητα κατὰ γενείου ἄγομεν τῶν ἀρχῶν τὰς μὲν κάτωθεν εὐθείας κατὰ παρειῶν ἐπὶ βρέγμα, τὰς <δὲ> ἄνωθεν ἐπικαρσίους κατὰ γένυος ἐπὶ ἰνίον καὶ αὐτὰς προσεπιλαμβάνόμενοι <πρὸς ἀλλήλας ἀποδεσμεύομεν,> ἵνα ἀρμόσῃ ἐφ' ὧν τὸ γένειον ἐπιδῆσαι θέλομεν.
- 26 γενειὰ ς . Ἐπιδήσαντες τὴν ἡμίρομβον ἐπέιλησιν, ὥστε τὸ χίεσμα κατὰ τοῦ μεσοφρύου ταγῆναι, ἐπιπλέκομεν τὴν διμερῆ φορβεάν δίχα γενειάδος καὶ μετωπιαίας, ἵνα ἀρμόσῃ ἐφ' ὧν βρέγμα ἀνατρηθὲν δίχα θλίψεως ἐπιδῆσαι θέλομεν.

27

- ρόμβος . Θέντες τὴν ἀρχὴν ὑπὸ τὴν ἀπαθῇ [ἐπὶ] μασχάλῃ ἄγομεν τὴν ἐπίλησιν λοξὴν κατὰ θώρακος καὶ κλειδὸς ὑπὸ μασχάλῃ, εἴτ' ἀντίαν κατὰ κλειδὸς καὶ νώτου ἄχρι τῆς ἀπαθοῦς μασχάλῃς, ἵνα ἀρμόσῃ ἐφ' ὧν κλεῖδα ἐπὶ μασχάλῃς ἐπιδῆσαι θέλομεν.
- 28 μονομερὴς σειρά . Ἐπιδῆσαντες τὴν μονομερῆ σειρὰν ἐκ περισσοῦ ἄγομεν τὴν ἐπίλησιν, ἐγκύκλιον μὲν κατὰ τοῦ στέρνου, λοξὴν δὲ κατὰ νώτου καὶ κλειδὸς ὑπὸ μασχάλῃ· ἔπειτα ἀντίαν λοξὴν μὲν κατὰ κλειδὸς καὶ στέρνου ἄχρι μασχάλῃς, ἵνα ἀρμόσῃ ἐφ' ὧν κλεῖδα ἢ μασχάλῃς ἐπιδῆσαι θέλομεν.
- 29 διμερὴς σειρά . Περιελήσαντες τὴν ἀρχὴν ὑπὲρ τὸν ἀγκῶνα ἄγομεν τὴν ἐπίλησιν ἐγκύκλιον μὲν κατὰ θώρακος, λοξὴν δὲ κατὰ νώτου καὶ κλειδὸς καὶ θώρακος μέχρι μασχάλῃς, ἵνα ἀρμόσῃ ἐπὶ κλειδὸς καταγείσης.
- 30 μονομερὴς γερανίς . Περιελήσαντες τὴν διμερῆ σειρὰν ἄγομεν ἐκ περισσοῦ τὴν ἐπίλησιν ἐγκύκλιον κατὰ θώρακος προσκαταλαμβάνοντες καὶ τοὺς βραχίονας παρατεταγμένους ταῖς πλευραῖς, ἵνα ἀρμόσῃ ἐπὶ κλειδῶν καταγείσῃ.
- 31 πρώτη διμερὴς γερανίς . Περιελήσαντες τὴν μονομερῆ γερανίδα ἄγομεν ἐκ περισσοῦ τὴν ἐπίλησιν, ἐγκύκλιον μὲν κατὰ στέρνου, βραχίονος καὶ νώτου, λοξὴν <δὲ> κατὰ στέρνου καὶ κλειδὸς· εἴθ' ὑπαγωγῇ ἐπικαρσίῳ ἄγομεν λοξὴν κατὰ κλειδὸς καὶ νώτου ἄχρι μασχάλῃς, ἵνα ἀρμόσῃ ἐπὶ κλειδῶν καταγείσῃ.
- 32 <έτέρα> διμερὴς γερανίς . Θέντες τὴν ἀρχὴν ἐπὶ λαγόνα ἄγομεν τὴν ἐπίλησιν λοξὴν κατὰ θώρακος καὶ κλειδὸς ὑπὸ μασχάλῃ, ἀντίαν δὲ λοξὴν κατὰ κλειδὸς καὶ νώτου κατὰ λαγόνος, ἐπεγκύκλιον δὲ κατ' ἐπιγαστρίου, λοξὴν δὲ κατὰ νώτου ἐπὶ λαγόνα καὶ <κατὰ> τῆς ἐτέρας κλειδὸς ὑπὸ μασχάλῃ, ἀντί <αν δὲ> λοξὴν καὶ κατὰ κλειδὸς καὶ θώρακος ἐπὶ λαγόνα καὶ ἐγκύκλιον κατὰ ψοῶν, ἵνα ἀρμόσῃ ἐφ' ὧν σὺν κλεισὶν καὶ μασχάλῃ ὑποχόνδρια καὶ ψόας ἐπιδῆσαι θέλομεν.
- 33 θώραξ . Ἐπιδῆσαντες θώρακα ἐκ περισσοῦ ἄγομεν τὴν ἐπίλησιν ἐγκύκλιον ἐπικαρσίαν κατὰ νώτου καὶ πλευρῶν, ὥστε κατὰ φαντασίαν διχοτομεῖσθαι τὴν ἐπίλησιν τῆς ἐχομένης ἐγκυκλίου κάτω χιασμάτων, ἵνα ἀρμόσῃ ἐφ' ὧν σὺν τοῖς εἰρημένοις καὶ μέσον θώρακα ἐπιδῆσαι θέλομεν.
- 34 ἕτερος θώραξ . Θέντες τὴν ἀρχὴν παρ' ὀμφαλὸν ἀπὸ ψοῶν, ὥστε ἀποκρέμασθαι, ἄγομεν τὴν ἐπίλησιν κατὰ κλειδὸς ἐπὶ ὀσφὺν ἢ ὀμφαλόν· εἴτ' ἐγκυκλίῳ ἐπειλήσει, καταλαμβάνοντες τὸν θώρακα καὶ τὰς ἀρχὰς ἄγοντες ἐπὶ τὴν ἐτέραν κλεῖδα, καταλαμβάνομεν, ἵνα ἀρμόσῃ ἐφ' ὧν θώρακα ἐπιδῆσαι θέλομεν.
- 35 θώραξ ἀνάλημπτος . Δύο ταινιδίων κατ' ἀμφοτέρα τὰ μέρη ἐπεσχισμένων ἄχρι μεσότητος τάξαντες τὰ μὲν συνεχῇ μέρη κατὰ κλειδῶν, τῶν δὲ σχισμάτων ἃ μὲν εὐθέα, ἃ δὲ παρὰ πλευρά, τὰ δὲ ἀντίθετα λοξὰ κατὰ στέρνου τε καὶ νώτου, τὰς μὲν ἀρχὰς ὑπὲρ τὰς λαγόνας ἐγκυκλίῳ περιελήσει καταλαμβάνομεν, τὰ δὲ πέρατα ἀναδιπλώσαντες πρὸς τὰς ὑπερκειμένας καταλαμβάνομεθα.
- 36 θώραξ μετὰ περισκελῶν . Κατὰ μέσον ἐσχισμένον τὸ ταινίδιον, ὥστε διελθεῖν τὴν κεφαλὴν, περιθέντες τῷ τραχήλῳ οὕτω περιελήσομεν· εὐθείαν μὲν κατὰ στέρνου, λοξὴν δὲ κατὰ ῥάχεως δόντες <ἐπίλησιν> ἐπιπλέκομεν τὸν θώρακα καὶ πρόσθεν πάλιν τὰς ἐκκρεμεῖς ἀρχὰς ἀναδιπλώσαντες πρὸς τὰς ὑπερκειμένας καταλαμβάνομεν.
- 37 κεράνιος . Ἐξ ἀμφοτέρων <τῶν> μερῶν εἰλημμένου τοῦ ἐπιδέσμου τάξαντες τὴν μεσότητα κατ' αὐχένος ἄγομεν τὰς ἐπειλήσεις λοξὰς κατὰ κλειδῶν ἐπὶ στέρνον αὐταῖς ἀντεμπλέξαντες

ἐγκυκλίους ὑπὸ μασχάλας ἐπὶ νῶτον, εἴτα ἀγαγόντες ἐπὶ στέρνον αὐτὰς ἀντεμπλέκομεν, τὸ αὐτὸ ποιοῦντες, ἄχρι ὅλος ἐπιδεθῇ ὁ θώραξ.

- 38 μονομερὴς ἀρματηλατικό ς . Ἐξ ἀμφοτέρων τῶν μερῶν εἰλημμένου τοῦ ἐπιδέσμου τάξαντες τὴν μεσότητα κατὰ αὐχένος ἄγομεν τὰς ἐπειλήσεις ἔμπροσθεν κατὰ κλειδῶν ἐπὶ στέρνον αὐταῖς τε ἀντεμπλέξαντες ἐγκυκλίους ὑπὸ μασχάλας ἐπὶ νῶτον, ὁμοίως τὰς κατὰ ῥάχεως ἀντεμπλέξαντες <ταῖς> ἔμπροσθεν, τὸ αὐτὸ ποιοῦντες, ἄχρι ὅλος ἐπιδεθῇ ὁ θώραξ.
- 39 διμερὴς ἀρματηλατικό ς . Δύο ταινιδίων ἐξ ἀμφοτέρων <τῶν> μερῶν εἰλημμένων τὰς μεσότητος ἀλλήλαις ἐπεμβεβλημένας τάξαντες κατὰ αὐχένος τῶν ἐπειλήσεων δύο ἔμπροσθεν ἀγαγόντες καὶ ἀντεμπλέξαντες ἀλλήλαις κατὰ στέρνου ἄγομεν ὑπὸ μασχάλας καὶ ταῖς ὀπισθίαις ἀντεμπλέκομεν, τὰς μὲν κατὰ ῥάχεως ἀντιβάλλοντες, τὰς δὲ κατὰ στέρνου πάλιν κατὰ πλευρὰν ἀντεμπλέκοντες, ἄχρι ὅλος ἐπιδεθῇ ὁ θώραξ.
- 40 τετραμερὴς ἀρματηλατικό ς . Μεσότητι ταινίας καθ' ἓν μέρος ἐπὶ ὅλης συνερραμμένης, κατὰ δὲ τὸ στέρνον ἄλλης ἐπικαρσίας προσερραμμένης, ἐνδεθέντος τοῦ μαστοῦ <τὰς ἐπειλήσεις> τὰς μὲν εὐθείας ἀνάγοντες ἐπ' αὐχένα ἀναλαμβάνομεν, τὰς δὲ ἐπικαρσίας ἐπὶ ῥάχιν, ἀμφοτέρων τὰ πέρατα πρὸς ἄλληλα, ἵνα ἀρμόσῃ ἐφ' ὧν μαστὸν ἐπιδῆσαι θέλομεν.
- 41 ἀναλημπτρὶς τετρασκελή ς . Ταινία τετρασκελεῖ περὶ τὴν ῥαφὴν τῆς μεσότητος ἐτέραν ταινίαν ἐπικάρσιον προσράπτομεν· εἴτα τὰς ἀρχὰς μετὰ τὸ ἐπιδεθῆναι, ὡς εἴρηται, ἐπὶ ῥάχιν καταλαμβάνομεν, <ὡς> μήτε ἀπορρεῖν μήτε στολιδωθῆναι, ἵνα ἡ ἐπίδεσις ἀρμόσῃ ἐφ' ὧν καὶ ἡ προγεγραμμένη.
- 42 ἀναλημπτρὶς ἐξασκελή ς . Θέντες τὴν ἀρχὴν ἐπὶ λαγόνα ἄγομεν τὴν ἐπείλησιν λοξὴν κατὰ βουβῶνος ὑπὸ περὶναιον, εἴτα ἀντιθέντες λοξὴν κατὰ μηροῦ καὶ βουβῶνος, ἐγκύκλιον δὲ κατὰ λαγόνων καὶ ἰσχύων, ἵνα ἀρμόσῃ ἐφ' ὧν βουβῶνα ἐπιδῆσαι θέλομεν.
- 43 μονομερὴς βουβωνιακό ς . Τὸν ἀπλοῦν ἐπιδῆσαντες βουβωνιακὸν ἐκ περισσοῦ ἄγομεν τὴν ἐπείλησιν λοξὴν κατὰ <τοῦ> ἐτέρου βουβῶνος καὶ μηροῦ ὑπὸ περὶναιον, εἴτα ἀντίαν λοξὴν κατὰ βουβῶνος ἐπὶ λαγόνα, ἐγκύκλιον δὲ κατὰ ἰσχύων, ἵνα ἀρμόσῃ ἐφ' ὧν βουβῶνα ἐπιδῆσαι θέλομεν.
- 44 διμερὴς βουβωνιακό ς . Ταινίαν ἐτέραν ἐτέρας μεσότητι προσράψαντες, <ὥστε> ἐμφερὲς γενέσθαι σχῆμα τῷ ταῦ στοιχείῳ, τῷ μὲν ἐπικαρσίῳ περιζώννυμεν τὸν πάσχοντα, τοῦ δὲ εὐθέος κατὰ περὶναιίου καὶ ὀσχεοῦ ταγέντος ἐπ' ὀλίγον διεσχισμένου, ὥστε διελθεῖν τὸ αἰδοῖον, τὴν ἀρχὴν πρὸς τὸ ζῶμα καταλαμβάνομεν, ἵνα ἀρμόσῃ [ἐφ' ὧν] ἐπὶ τῶν περὶ ὀσχεον διαθέσεων.
- 45 κτεῖς τρισκελή ς . Συρράψαντες, ὡς προέγραπται, τὰ δύο ταινίδια καὶ τῷ ἐπικαρσίῳ περιζώσαντες τὸν πάσχοντα, <τὸ> εὐθὺ ἀγαγόντες κατὰ ἔδρας ἀπ' ἀρχῆς ἐπισχίζομεν, ὥστε μεσολαβεῖσθαι μὲν τὸ αἰδοῖον καὶ ὀσχεον, τὰς <δὲ> ἀρχὰς ἐπεμβεβλῆσθαι ἐν <τῷ> ζώματι ἄνωθεν κάτω, ὥστε κατ' ἔξω πρὸς αὐτὰς καταλημφθῆναι, ἵνα ἀρμόσῃ ἐπὶ τῶν περὶ ἔδραν διαθέσεων.
- 46 κτεῖς τετρασκελή ς . Τῇ εὐθείᾳ τῆς προειρημένης συρραφῆς ἐτέρας ταινίας μεσότητα συρράψαντες μικρῷ τῆς πρώτης ἀπέχουσαν, ἐπιδῆσαντες τὴν τετρασκελεῖ, ὡς εἴρηται, ἐκ περισσοῦ ἄγομεν τὰς μὲν ἐπειλήσεις τῆς πρώτης ταινίας κατὰ τῶν μηρῶν, τὰς δὲ ἀρχὰς ἐπεμβαλλόμεθα τῷ ζώματι <καὶ> πρὸς τὰς τῆς εὐθείας καταλαμβάνομεν, ἵνα ἀρμόσῃ ἐφ' ὧν καὶ ἡ προγεγραμμένη.
- 47 κτεῖς ἐξασκελή ς . Περιζώσαντες ταινία τὸν πάσχοντα καὶ ἐτέραν ταινίαν ἐπεμβαλόμενοι τῷ ζώματι ἄνωθεν κάτω, ὥστε πρὸς τοῖς δεξιῶς μέρεσιν τετάχθαι, ἄγομεν τὴν ἐπείλησιν λοξὴν κατ' ἐφηβαίου ὑπὲρ τὸ αἰδοῖον· <εἴτα περὶ> ἄγοντες τῷ καυλῷ ἄγομεν λοξὴν καταντίον ἐπὶ

τὰ εὐώνυμα μέρη καὶ διεμβάλλοντες διὰ τοῦ ζώσματος ἄνωθεν ἕξω τὰς ἀρχὰς ὑπὲρ τὸ ἐφήβαιον ἀφαμματίζομεν.

- 48 σφενδόνη ἐπὶ αἰδοίῳ υ . Θέντες τὴν ἀρχὴν παρ' ἑν μέρος <ἐπὶ> τοῦ βραχίονος ἄγομεν τὴν ἐπείλησιν λοξὴν κατὰ φλεβοτομίας τόπου, ἐγκύκλιον δὲ κατὰ βραχίονος, ἐπ' ἀντίθετον μὲν λοξὴν κατὰ τοῦ τῆς φλεβοτομίας τόπου, ἐγκύκλιον δὲ κατὰ βραχίονος, ἵνα ἀρμόσῃ ἐπὶ τῶν κατὰ τὸν εἰρημένον τόπον.
- 49 σφενδόνη χειρό ς . Θέντες τὴν ἀρχὴν ἐπὶ καρποῦ ἄγομεν τὴν ἐπείλησιν λοξὴν μὲν κατὰ μετακαρπίου, ἐπικάρσιον δὲ κατὰ τοῦ κοίλου τῆς χειρός, εἴτα <ἐπ' ἀντίθετον μὲν λοξὴν> κατὰ μετακαρπίου, ἐγκύκλιον δὲ κατὰ καρποῦ, ἵνα ἀρμόσῃ ἐφ' ὧν καρπὸν ἐπιδῆσαι θέλομεν.
- 50 καρπόδεσμο ς . Ἐπιδῆσαντες τὸν ἀντικείμενον ἄγομεν ἐκ περισσοῦ τὴν ἐπείλησιν λοξὴν κατὰ μετακαρπίου, ἐγκύκλιον δὲ κατὰ λιχανοῦ· εἴτα ἀντίαν λοξὴν μὲν κατὰ μετακαρπίου, τὸ δὲ αὐτὸ ποιοῦμεν κατὰ πάντων τῶν δακτύλων, ἵνα ἀρμόσῃ ἐφ' ὧν μετακόνδυλον καὶ μετακάρπιον ἐπιδῆσαι θέλομεν.
- 51 παλαιστρικὸς ἀγόμενο ς . Θέντες τὴν ἀρχὴν ἐπὶ καρποῦ ἄγομεν τὴν ἐπείλησιν λοξὴν κατὰ μετακαρπίου περιελήσαντες τῷ ἀντίχειρι τὴν μὲν λοξὴν κατ' ἐμπρόσθια μέρη τῆς χειρός, ἐγκύκλιον δὲ κατὰ καρποῦ, ἵνα ἀρμόσῃ ἐφ' ὧν τὸν ἀντίχειρα ἐπιδῆσαι θέλομεν.
- 52 ἀντικείμενο ς . Περιελήσαντες τὴν ἀρχὴν τῷ κώλῳ ἄγομεν τὴν ἐπείλησιν λοξὴν μὲν κατὰ μέσου τοῦ σώματος, ἐγκύκλιον δὲ κατὰ τοῦ ὑποκειμένου.
- 53 αὕτη ἢ ἐπείλησις γίνεται μὲν κατ' ἀγκῶνος καὶ γόνατος, ἀρμόζει δὲ ἐπὶ μεσοκώλου τὴν αὐτὴν ἐπαγγελίαν τῇ προγεγραμμένῃ σῶζουσα. σκέπαρνο ς . Θέντες τὴν ἀρχὴν κατὰ τοῦ κώλου ἄγομεν τὴν ἐπείλησιν ἐγκύκλιον πῶς λοξὴν, κάτωθεν ἄνω ἐπάγοντες αὐτήν, ἄχρι συσκεπασθῇ τὸ χρῆζον τῆς ἐπιδέσεως, ἵνα ἀρμόσῃ ἐφ' ὧν μεσόκωλον ἀπλῶς ἐπιδῆσαι θέλομεν.
- 54 ἐγκύκλιο ς . Θέντες τὴν ἀρχὴν κατὰ τοῦ κώλου ἄγομεν τὴν ἐπείλησιν λοξὴν ἐγκύκλιον ἀντίαν τε τῇ πρώτῃ ἐκ τῶν ἐτέρων μερῶν ἐπεγκύκλιον, ἵνα ἀρμόσῃ ἐπὶ τῶν σὺν τραύματι καταγμάτων.
- 55 ῥόμβος ἐπὶ μεσοκώλο υ . Θέντες τὴν ἀρχὴν ὑπὲρ γόνατος ἄγομεν τὴν ἐπείλησιν λοξὴν κατ' ἐπιγονατίδος, ἐγκύκλιον δὲ κατὰ κνήμης, ἀντίλοξον κατ' ἐπιγονατίδος, ἐγκύκλιον κατὰ κνήμης ἢ ἰγνύας καὶ ἐπιγονατίδος, ἵνα ἀρμόσῃ ἐφ' ὧν τὸ γόνυ ἀρμόσαι θέλομεν.
- 56 χελών η . Περιελήσαντες τὴν ἀρχὴν τῷ πέρατι τοῦ μονοκώλου ἄγομεν τὴν ἐπείλησιν ἐγκύκλιον λοξὴν ἐξ ἴσου διαστήματος ἄχρι τοῦ ἄκρου.
- 57 ἐγκύκλιον δὲ δόντες ἀντίθετον ταῖς προϋποκειμέναις ἄγομεν ἐγκύκλιον καὶ λοξὴν τὰ διαστήματα τὰ ἴδια φυλάσσοντες, ἵνα ἀρμόσῃ ἐφ' ὧν καὶ ἡ σειρά. πολύρομβος ἐπὶ μονοκώλο υ . Περιελήσαντες τὴν ἀρχὴν τῷ πέρατι τοῦ κώλου ἄγομεν τὴν ἐπείλησιν λοξὴν μὲν κατὰ τοῦ μέσου τόπου, ἐγκύκλιον δὲ κατὰ τοῦ ὑποκειμένου, ἐπ' ἀντίθετον δὲ τῇ πρώτῃ λοξὴν καὶ ἐγκύκλιον καθ' ὑπόβασιν παρὰ τὰς αὐτὰς ὁμοίας ἄγομεν ἐπειλήσεις, ἵνα ἀρμόσῃ ἐπὶ τῶν προσφάτως πεπωρωμένων κώλων ἀσφαλείας χάριν.
- 58 φοίνιξ [ι ρ α] σει ρ ἄ . Θέντες τὴν ἀρχὴν κατὰ σφυρὸν ἄγομεν τὴν ἐπείλησιν λοξὴν κατὰ σφυροῦ· εἴθ' ὑπάγοντες τῷ κοίλῳ τοῦ ποδός, ἀντίθετον μὲν λοξὴν κατὰ σφυροῦ, ἐγκύκλιον δὲ κατὰ κνήμης, ἵνα ἀρμόσῃ ἐφ' ὧν σφυρὸν ἐπιδέσεως δεῖται.
- 59 κρηπί ς . Θέντες τὴν ἀρχὴν ὑπὸ τὸ σφυρὸν ἄγομεν τὴν ἐπείλησιν λοξὴν κατὰ σφυροῦ ὑπὸ τὸ κοῖλον τοῦ ποδός λοξὴν τε κατὰ πτέρνης καὶ ἐγκύκλιον κατὰ σφυροῦ· εἴτα ἀντίαν λοξὴν κατὰ σφυροῦ ὑπὸ τὸ κοῖλον τοῦ ποδός καὶ τῆς πτέρνης καὶ ἐγκύκλιον κατὰ σφυροῦ, ἵνα ἀρμόσῃ ἐφ' ὧν σφυρὸν σὺν πτέρνῃ ἐπιδῆσαι θέλομεν.

